

इंदिरा आवास योजनेकरिता अनुसूचित जाती, अनुसूचित जमाती व अल्पसंख्याकच्या बेघर / कच्चे घर असलेल्या कुटूंबाची याद्या सुधारित करण्याबाबत

महाराष्ट्र शासन
ग्राम विकास विभाग
शासन परिपत्रक क्रमांक: इंआयो-२०१६/प्र.क्र.४१/योजना-१०
बांधकाम भवन, २५ मईबान रोड,
फोर्ट, मुंबई-४०० ००१.
तारीख: २७ जानेवारी, २०१६.

वाचा ६

- १) शासन परिपत्रक क्रमांक: इंआयो-२००८/प्र.क्र.१३/योजना-१०, दि.८ सप्टेंबर, २००८.
- २) शासन पुरकपत्र इंआयो-२०१२/प्र.क्र.१०६/भाग-२/योजना-१०, दि.१० ऑक्टोबर, २०१३.

शासन परिपत्रक-

इंदिरा आवास योजनेच्या मूळ प्रतिका यादीत ज्यांची नावे नाहीत आणि ते बेघर/कच्चे घर आहेत व अशा अनुसूचित जाती, अनुसूचित जमाती व अल्पसंख्याक संवर्गातील दारिद्र्य रेषेखालील लाभार्थ्यांना घरकुले बांधण्यासाठी ग्राम पंचायतीमध्ये जागा आहे, अशा लाभार्थ्यांचा समावेश सुधारित प्रतिका यादीत करण्याच्या सूचना याद्वारे देण्यात येत आहेत.

अनुसूचित जाती, अनुसूचित जमाती व अल्पसंख्याक संवर्गातील घरकुल पात्र दारिद्र्य रेषेखालील बेघर/कच्चे घर असलेल्या लाभार्थ्यांची सुधारित यादी ग्राम पंचायतीच्या दर्शनी भागावर स्वतंत्ररित्या लावावी. लाभार्थ्यांस इंदिरा आवास योजनेअंतर्गत लाभ देण्यात आल्यानंतर त्याच्या नावासमोर तसे नमूद करण्यात यावे. ज्या जिल्ह्यातील इंदिरा आवास योजनेच्या अनुसूचित जाती, अनुसूचित जमाती व अल्पसंख्याक संवर्गाच्या जागा असलेल्या घरकुल पात्र लाभार्थ्यांची मूळ यादी ज्या गावांत संपुष्टात आलेली आहे, अशाच गावांमध्ये अनुसूचित जाती, अनुसूचित जमाती व अल्पसंख्याक संवर्गाच्या इंदिरा आवास योजनेच्या घरकुलपात्र लाभार्थ्यांचा समावेश सदरच्या सुधारित प्रतिका यादीत

करण्यात यावा. या अनुसूचित जाती, अनुसूचित जमाती व अल्पसंख्यासंवर्गातील जागा असलेल्या घरकुल पात्र लाभार्थ्यांना इंदिरा आवास योजनेतील घरकुलाचा लाभ शासनाच्या प्रचलित शासन निर्णयातील अटी व शर्तीनुसार देण्यात यावा.

संदर्भाधीन शासन परिपत्रक दिनांक ८ सप्टेंबर, २००८ अन्वये प्रतिक्षा याद्या सुधारित करण्याचे अधिकार विभागीय आयुक्त यांना देण्यात आले होते. आता सदरचे अधिकार मुख्य कार्यकारी अधिकारी, जिल्हा परिषद तथा अध्यक्ष, जिल्हा ग्रामीण विकास यंत्रणा यांना देण्यात येत आहेत. शासन परिपत्रकातील अन्य सूचना मात्र लागू राहतील.

सदरच्या सूचना दिनांक ३१ मार्च, २०१६ पर्यंत अंमलात राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०१२७१४०४१७१७२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

(वि.वि.गुजर)

उप सचिव, महाराष्ट्र शासन

प्रत, माहिती व योग्य त्या पुढील कार्यवाहीस्तव अग्रेषित

१. विभागीय आयुक्त (सर्व)
 २. मुख्य कार्यकारी अधिकारी, जिल्हा परिषद तथा अध्यक्ष, जिल्हा ग्रामीण विकास यंत्रणा (सर्व)
 ३. संचालक, राज्य व्यवस्थापन कक्ष-इंदिरा आवास योजना, सी.बी.डी.बेलापूर, नवी मुंबई
 ४. उप आयुक्त (विकास), विभागीय आयुक्त कार्यालय (सर्व)
 ५. प्रकल्प संचालक, जिल्हा ग्रामीण विकास यंत्रणा (सर्व)
- निवड नस्ती.